

نظامِ اکل و شرب میں شریعت کی رہنمائی

امام ترمذیؒ کی جامع السنن کے کتاب الاطعمہ کے احادیث کی روشنی میں
حرمتِ متعہ، حرمتِ تجشیم (تعذیبِ ذی روح) کی توضیح اور اکلِ بالیمین کے برکات

ذیل میں اولاً سابقہ درسِ ترمذی شریف کا بقیہ ہے جس میں حرمتِ متعہ کی مزید توضیح اور عمل
تجشیم کی حرمت کی تشریح ہے جن ضمن میں احادیث کی سنہی بحث بھی آگئی ہے جو اگرچہ
عام قارئین کی سمجھ کی نہیں ہیں تاہم اہل علم، اساتذہ اور طلبہ علم حدیث کے نفع کی چیز ہے
سابقہ درس کے افادات کے بعد ترمذی شریف کے ایک باب کا مستقل درس شریک
کر دیا گیا ہے۔

سند سے متعلق بحث

عن الزہری۔ امام زہری یہاں حدیث کے مدار ہیں ح

یہ تحویل من سند الی سند ہے یعنی بی من اول الاسناد۔ جبکہ

اول الاسناد امام ترمذیؒ ہیں۔ یہ تحویل ہے ادنیٰ سے اعلیٰ کی طرف۔ پہلی سند میں چار واسطے ہیں محمد بن بشرؒ
عبدالوہاب ثقفیؒ، یحییٰ بن سعیدؒ اور مالک بن انسؒ گویا امام ترمذیؒ چار واسطوں سے زہریؒ تک پہنچتے ہیں۔
جب کہ دوسری سند میں صرف دو واسطے ہیں ایک ابن عمرؓ اور دوسرے سفیان بن عیینہ۔
جتنے بھی واسطے کم ہوتے ہیں اسی قدر سند اعلیٰ ہوتی ہے۔

عن عبد اللہ والحسن ابی محمد بن علی عن ابیہما عن ابی

ائمہ اہل بیت اور معتقۃ النساء سے نہی

اہل تشیع کے معتقدات غلط اور عقائد باطل ہیں

پھر خداتعالیٰ نے ان کو ائمہ اہل بیت کے ذریعہ سے باطل قرار دیا ہے اس سند کے تمام راوی ائمہ اہل بیت
ہیں یہ وہ ائمہ ہیں جو ائمہ اثنا عشریہ میں شامل ہیں وہی سب معتقۃ النساء کا رد کرتے ہیں۔ یہاں ایک امام عبداللہ

اور دوسرے حسن ہیں یہ دونوں محمد بن علی کے صاحبزادے ہیں، محمد بن علی وہی مشہور محمد بن الحنفیہ ہیں ان کا ایک عظیم دینی اور سیاسی کردار اور تاریخی مقام ہے۔ انہوں نے اپنے وقت کے حکمرانوں کے مقابلہ میں امام ابوحنیفہؒ کے ساتھ مل کر بڑی بڑی تحریکیں چلائی ہیں یہ ایک بہت بڑی داستان ہے اور تاریخ کا روشن باب ہے۔

عن ابیہما۔ یہ اب وہی محمد بن الحنفیہؒ ہوئے اور وہ حضرت علی سے روایت کرتے ہیں۔ گویا سب ائمہ اہل بیت ہیں۔ جو مستقیمہ النساء سے نہیں کی روایت نقل کرتے ہیں۔
قال الزہری۔ قال فی ضمیر کا مروج سفیان ہیں۔

وکان ارضابہما۔ یعنی دونوں بھائیوں عبداللہ اور حسن میں ثقاہت و عدالت اور رتبہ و مقام کے لحاظ سے زیادہ پسندیدہ حسن تھے۔
تعديل حسن وعبداللہ
ارضی اسم تفصیل یعنی مرضی کے۔ اسم تفصیل یعنی مفعول کے خلاف القیاس آتا ہے۔ ممن ترضون من الشهداء۔ یہاں ترضون یعنی مرضی کے ہے۔ یہ توہین و تحقیر نہیں خدا داد عطیہ و عنایت اور تعین درجات ہے جو وہ اپنے ساتھ میں کر رہے ہیں۔

ابن عیینہ سے مراد سفیان بن عیینہ ہیں وکان ارضابہما عبداللہ بن محمد گویا دونوں برابر ہوئے ایک عظیم محدث نے حسن کو پسندیدہ اور دوسرے نے عبداللہ کو حسن قرار دیا۔ دونوں کی تعویل ہوئی۔

حرم يوم خمیس۔ یہی وہ تاویل اور
حرمت متع کے عدم نسخ کی مزید تائید
استدلال تھا جس کی مزید تائید ہوئی کہ حرمت متع کا نسخ نہیں ہوا وجہ ظاہر ہے ذی ناب من السباع تو کبھی حلال نہ ہوئے وہ تو پہلے سے حرام تھے سگر پھر بھی ان کی حرمت کا اعلان کیا گیا۔

اگر بالفرض حلت کی نسخ کا اعتراف کیا جائے تو مجسمہ اور ذی ناب من السباع کو بھی اسی رٹی میں پرو دیا جائے گا جس میں متع النساء کی حرمت کے نسخ کو پرو دیا گیا ہے۔ مقصد یہ ہے کہ ایسے مواقع پر آپ نے محرمات کا اعلان کیا ہے اس سے یہ لازم نہیں آتا کہ اعلان حرمت سے قبل ان کا حکم حلت کا تھا۔ السباع مختلف من الحيوان کو کہتے ہیں جس میں طبعاً اختلاف ہو۔ جو جبراً قہراً اور نہ چمین کر غلبتہً ایک چیز کھائے۔ قال فی شرح السنۃ اراد بکل ذی ناب ما یعدو ینابد علی الناس واموالہم كالذئب والاسد والکلب ونحوها (تحفہ ج ۲ ص ۷۹)

والمجشمہ۔ جشم کہتے ہیں پیوست کرنا۔
حرمیت تجسیم یعنی تعذیب ذی روح حرام ہے | ایک پہلوان جب دوسرے کو گرا کر اس

کے سینہ پر بیٹھ کر گھٹنے ٹیک دے اور اس کی پشت زمین سے لگا دے تو جشم ہے الشیطان جاشم
 شیطان سینہ پر بیٹھا اور گھٹنے ٹیکے ہوئے ہے۔ امام جزری فرماتے ہیں۔

ھی کل حیوان ینصب ویری لیتقل الا انها تکثر فی الطیر والادانب و اشباہ
 ذلک مما یجشم فی الارض ای یلزمها ویلتصق بہا وجشم الطائر جشوماً و
 هو بمنزلة ابوک الابل (نہایہ)

زمانہ جاہلیت میں تیر اندازی کے وقت ایک ذی روح چیز کو نشانہ بناتے۔ جب نشانہ پر رکھی ہوئی
 ذی روح چیز تیر کا ہدف بنتی اور زخمی ہو کر جمعیتی، گراہتی تو ان کو یقین ہو جاتا کہ تیر نشانہ پر بیٹھا ہے
 اسی ہدف کو مجشم کہتے ہیں۔ اسلام نے اس کو حرام قرار دیا ہے۔ خواہ وہ حیوان حلال ہو یا حرام
 مطلق حیوان کی اذیت و تکلیف کو شریعت نے حرام قرار دیا ہے۔ آپ رحمۃ اللعالمین ہیں تمام کائنات
 کے لیے، انسان کے لیے بھی حیوان کے لیے بھی، آپ نے احادیث میں واقعات پڑھے ہوں گے اونٹوں
 پر شفقت کرنے مظلوم ہرن کو مالک سے چھڑانے بلی کو بندھن سے آزاد کرنے کے کیسے کیسے مشفقانہ واقعات
 ہیں بلی کو ظلماً سزا اور تعذیب کی وجہ سے ظالم جہنم کے حقدار ٹھہرے اسی طرح ایک کتے کی پیاس بجھانے
 والے رحمدل انسان جنت کے مستحق بنے۔ اسلام میں حیوانات کے بھی حقوق ہیں یہ ایک مستقل
 باب ہے۔

بہر حال حیوانات ذی غلبہ ہیں یا غیر ذی غلبہ، ذی ناب ہیں یا غیر ذی ناب، ان سب کی
 تعذیب مجشم (ہدف) کے طور پر حرام ہے حتیٰ کہ خنزیر اور موذی درندوں اور ان کے بچوں کو بھی اس
 طرح کا ہدف بنایا جائے تو وہ بھی حرام ہے۔ اسی طرح اگر ایک حلال حیوان مرغی وغیرہ ہے اگر وہ بھی
 تجسیم کے عمل سے ماری جائے تو اس کا گوشت کھانا حرام ہے۔

آج کل بعض ممالک میں عرب شیوخ اور نٹوں
معصوم بچوں پر بعض عرب شیوخ کا ظالمانہ کھیل | کی دوڑ میں مقابلہ کرتے ہیں۔ اونٹوں

کی مسابقت اور دوڑ کے مقابلہ میں چھوٹے چھوٹے بچوں کو ان کے ساتھ باندھ دیتے ہیں جو وہ غریب
 ممالک سے خرید کر لاتے ہیں۔ جب اونٹ بھاگتا ہے تو وہ بچے خوف سے چینتے ہیں چلاتے ہیں جس سے
 اونٹ گھبرا کر اور تیز دوڑتا ہے اسی میں بچے مرجاتے ہیں اور اگر کوئی زندہ بھی بچ جائے تو اس کی

ہڈیاں ٹوٹ جاتی ہیں اس کے حواس معطل ہو جاتے ہیں پھر وہ کسی بھی کام کا نہیں رہتا۔ مگر وہ بدبخت صرف اونٹ کے اقل نمبر کے آنے کے شوق میں ظلم کی یہ بدترین روایات قائم رکھے ہوتے ہیں اور اس پر خوش ہوتے ہیں میں تو کہتا ہوں کہ اگر بلی کا بچہ بھی اونٹ کے نیچے باندھ دیا جائے تو یہ عمل حرام ہے چہ جائے کہ انسان کا بچہ ہو۔ اونٹ پر اس کی طاقت سے زیادہ بار برداری بھی حرام ہے پھر انسان کے معصوم اور بے گناہ بچوں پر ان کی قوت برداشت سے ہزار چند بڑھ کر یہ ظلم و ستم کیونکر جائز قرار دیا جاسکتا ہے۔ گزشتہ ادوار میں جب جہاد کی ضرورت کے پیش نظر شدید حالات میں تیر اندازی سیکھنے کے لیے بغیر مجتہد کے کوئی دوسرا چارہ کار ہی نہ ہوتا تو جواز کی گنجائش مع الکرہت بعض حضرات نے نکالی ہے۔ مگر موجودہ دور میں نشانہ بازی کے جو جدید ترین طریقے اور آلات آتے ہیں اس قسم کے فتویٰ جواز کی گنجائش باقی نہیں رہتی۔

باب ماجاء فی النهی عن الاکل والشرب بالشمال

عن عبد اللہ بن عمر بن النبی صلی اللہ علیہ وسلم قال لا یاکل احدکم بشمالہ ولا یشرب بشمالہ فان الشیطان یاکل بشمالہ و یشرب بشمالہ۔

حضرت عبد اللہ بن عمرؓ سے روایت ہے حضور اقدس صلی اللہ علیہ وسلم نے فرمایا کہ تم میں سے کوئی بھی نہ تو بائیں ہاتھ سے کھانا کھائے اور نہ پانی پیئے کہ شیطان بھی بائیں ہاتھ سے کھاتا اور بائیں ہاتھ سے پیتا ہے

اسلام میں تیمن کی اہمیت اور حیثیت

حدیث باب میں بائیں ہاتھ کے ساتھ کھانے پینے کی ممانعت کا بیان ہے۔ حضور اقدس صلی اللہ علیہ وسلم نے اکثر حالات اور اپنے عام معمولات میں تیمن کو ترجیح دی ہے طعام خدا تعالیٰ کی ایک بہت بڑی نعمت ہے لہذا اس میں تیمن کی مزید تاکید فرمائی ہے حتیٰ کہ شمائل ترمذی میں حضرت عائشہ سے روایت ہے۔ کان رسول اللہ صلی اللہ علیہ وسلم لیجیب التیمن فی طہورہ اذا تظہروا فیہا و فی اذاتہا و فی انتعالہ اذا انتقلہا (شمائل ترمذی)

یعنی حضور اقدس صلی اللہ علیہ وسلم جب وضو کرتے تو دائیں طرف سے شروع کرتے کنگھی کرنے میں تیمن اختیار فرماتے حتیٰ کہ جوتا پہننے میں بھی دائیں کو مقدم رکھتے تھے۔

حضرت عائشہ رضی اللہ عنہا نے حضور اقدس صلی اللہ علیہ وسلم کی عام عادت اور ہمیشہ کا معمول بیان فرمایا ہے جو ان تین چیزوں میں محصور نہیں ہے۔

اسلامی تعلیمات میں تین کو ان چیزوں اور ایسے امور میں ترجیح دی گئی ہے جن میں جب **ایک اصول کی توضیح** کو فائدہ ہو، من ہو، بقا ہو کل ما کان من قبیل التکریہ والتشریف و الزینۃ جو کام از قبیل اکرام و احترام ہو اس میں تین کو ترجیح دی جائے گی جس میں اعزاز و شرافت ہو حسن اور جمال ہو اس میں تین محمود ہے۔ قدرتی طور پر بعض امور افعال اور اشیاء حقیقہ خیس اور گھٹیا پیدا کیے گئے ہیں جب کہ بعض شریف ہیں اعلیٰ اور عمدہ ہیں پھر یہ بھی حقیقت ہے کہ اللہ پاک نے دائیں ہاتھ کو بائیں پر فضیلت دی ہے قرآن مجید میں بھی اہل جنت کو اصحاب الیمین اور اہل جہنم کو اصحاب الشمال کے مقصود دائیں ہاتھ کی تکریم اور بائیں پر اس کو فضیلت دینا ہے۔ کپڑے پہننا از قبیل تکریم ہنہ نگا رہنا، اور ننگا ہونا از قبیل شرافت و کرامت نہیں لہذا قیض پہننے وقت دائیں طرف سے شروع کیا جائے گا۔ دائیں آستین پہلے پہنی جائے گی، امارتے وقت بائیں آستین کو پہلے نکالا جائے گا۔

پاؤں کا ڈھانکنا، پاؤں کی تکریم ہے اور ان کا ننگا کرنا از قبیل تکریم نہیں۔ لہذا جوتے پہننے وقت تین کو ترجیح ہوگی اور امارتے وقت بائیں جانب کو، اسی طرح سوار ہو کر کھڑی حکم ہے۔ سر کی لنگھی کرنا تین و تخمین ہے تو دائیں جانب سے شروع کی جائے گی۔

مسجد میں داخل ہونا اعزاز و شرافت اور اکرام ہے تو دایاں پاؤں پہلے داخل کرنا سنت ہے یہی اسلام کی تعلیم ہے مسجد سے نکلنا، اکرام و تعظیم نہیں تو نکلنے وقت دایاں پاؤں نکالنا چاہیے مسجد تو منافق کے لیے سخن رحیل خانہ ہے اور مومن کے لیے جنت ہے۔

مسجد سے نکلنے وقت جوتے پہننے پڑتے ہیں جوتے **نبی صلی اللہ علیہ وسلم کی دو سنتوں میں تطبیق** پہننا اکرام و شرافت اور اعزاز ہے تو حضور اقدس

صلی اللہ علیہ وسلم دایاں پاؤں مسجد سے نکالتے اور مکہ جوتانا پہننے دایاں پاؤں نکالتے تب دائیں پاؤں میں جوتا پہلے پہننے بعد میں بائیں پاؤں میں جوتا پہننے تھے اس طرح ہر دو میں اصول تین کو مدنظر رکھا جاتا تھا۔ سلف صالحین اور اکابرین نے بھی اپنے معمولات میں دونوں سنتوں کو ملحوظ رکھا ہے۔

امور شریفہ کے لیے اعضاء شریفہ اور امور خسیہ کے لیے اعضاء خسیہ کا تقرر ہوا ہے۔

اسلامی تعلیمات اور نبوی ارشادات میں انسان کے اندام و جوارح میں سے بعض کو امور شریفہ کیلئے بعض کو امور خسیہ کے لیے خاص کر دیا گیا ہے نیک اور خیر کے جملہ امور جیسا کہ عرض کیا گیا، کپڑے پہننا، دخول مسجد، کنگھی کرنا، روٹی کھانا وغیرہ میں تیامن کو تفضیل و تقدیم دی گئی ہے۔ بہر حال اس طبعی و خلقی اور شرعی فطرت کے پیش نظر ضروری ہے کہ امور شریفہ کو اعضاء شریفہ سے اور امور خسیہ کو اعضاء خسیہ سے انجام دیا جائے۔ بایں ہاتھ میں ہدایات یہ ہیں کہ اس کو خسیں اور مثلاً استنجاء اور بدن کی صفائی وغیرہ میں استعمال کیا جائے، پاک صاف متبرک مقدس اور امور شریفہ کے لیے دائیں ہاتھ کو استعمال کرنے کی ہدایات دی گئی ہیں۔ خود حضور اقدس صلی اللہ علیہ وسلم نے دائیں ہاتھ کو طعام اور کھانے پینے کے لیے استعمال فرمایا۔ اور استنجاء نجاست اور اعضاء مخصوصہ کو مس کرنے سے محفوظ رکھا بایں ہاتھ کو نجاست اور بدن کی صفائی کے لیے مقرر فرمایا۔ اس سنت نبویؐ کا ترک ایک امر مستحب اور وضع الہیہ کا ترک ہے جو اسادت اور قباحت ہے دائیں ہاتھ کے ساتھ (اکل بالیمین) کھانا سنت

تیامن استنجاب اور ترک اسادت ہے

ہے وجوب کا یہ قول امام شوکانیؒ سے منقول ہے۔ قال الشوکانیؒ فیہ انتھی عن الاکل والشرب بالشمال والنھی حقیقة فی التحیریم کما تقدر فی الاصول لایکون لحد ولا کسراہة فقط الا لمجازاً مع قیام صارف

عمر بن ابی سلمہ کو حضور صلی اللہ علیہ وسلم نے کل یمینک فرمایا ہے جو امر ہے اور امر وجوب کے لیے آتا ہے فان الاصل فی الامر الوجوب مگر مہور ائمہ اہل سنت نے استنجاب کو تزیج دی ہے جیسا کہ امام نوویؒ نے اس پر تصریح کی ہے۔ قال النوویؒ وهذا اذا لم یکن عذر فان کا عذر یمینع الاکل والشرب بالیمین من مرض او جراحة او غیر ذلک ولا کسراہة فی الشمال وقال فیہ استنجاب الاکل والشرب بالیمین وکسراہتہما بالشمال

وجہ ظاہر ہے کہ اگر وجوب تسلیم کر لیا جائے تو اس پر شدت اور تزیج آتی ہے۔ اکل و شرب بالیمین من قبیل عبادت نہیں ہے، جہور کہتے ہیں یہاں امر شفقت و احسان اور استنجاب کے لیے ہے اصناف اسی کے قائل ہیں کہ تیامن مستحب اور ترک اسادت ہے۔

بغیر عذرا اور ضرورت کے بائیں ہاتھ سے کھانا راکل یا شمالی مکروہ ہے۔ اگر ایک آدمی باوجود علم و معرفت کے جان بوجھ کر بغیر عذرو

ضرورت کے اکل یا شمالی رہا یا ہاتھ سے کھاتا ہے (تو یہ حرام ہے ایسے شخص کے لیے حضور اقدس صلی اللہ علیہ وسلم نے بدعا فرمائی تو اس شخص کے ہاتھ شل ہو گئے، جیسا کہ صحیح مسلم میں ہے ان النبی صلی اللہ علیہ وسلم رای رجلاً یأکل بشماله فقال کل بيمينک قال لا استطیع قال لا استطعت فما ارفعها الی فیہ بعد۔

تاہم یہ ملحوظ رہے کہ یہ کھانے پینے کا فعل مکروہ یا حرام ہے مگر ماکول و مشروب مکروہ و حرام نہیں قرار دیا جاسکتا جو ماکولات و مشروبات حلال اور مباح ہیں وہ اس کے ارتکابِ فعلِ مکروہ یا حرام سے مکروہ اور حرام نہیں ہوتے۔

البتہ مجبوری ہے۔ عذر ہے، ضرورت ہے مددایاں ہاتھ نہیں ہے، بیمار ہے تو اجازت ہے کہ بائیں ہاتھ سے کھانا کھالے۔

لایا کُلُّہ جملہ خبریہ ہے اور لایا کُلُّہ نہیں ہے، دونوں صحیح ہیں تاہم نہی صراحتہ کے مقابلہ میں جملہ خبریہ جو نہی کو متضمن ہو موکر ہے بشمالہ میں بآ استعانت کے لیے ہے۔

فان الشیطان یا کل بشمالہ ویشرب بشمالہ میں علتِ کراہت بیان کر دی کہ بائیں ہاتھ سے کھانے پینے کی علتِ کراہت

یہ شیطانی کام ہے شیطانی امور سے اجتناب کی مسلمانوں کو تاکید ہے امام قرطبی فرماتے ہیں من فعل ذلك تشبه بالشیطان والعدو و تعسف ہر وہ کام حضور صلی اللہ علیہ وسلم نے کیا ہے اور آپ کی سنت ہے شیطان اس سے ناراض ہوتا ہے اور اس کی ضد پر خوش ہوتا ہے منہیاتِ شارع اسے میوب ہیں اور مرفیاتِ شارع اور ماموراتِ شارع سے اسے نفرت ہے، غیر حق، ہلاکت اور نیکی و صالحیت سے اسے فطری بیربے۔

الشیطان عام ہے سید الجان اور اصل الملیس بھی اس کا صدق ہے اور اس کی ذریت بھی مسلمانوں کو شیطانِ مردود و مبعوض سے مشابہت سے اجتناب کی تعلیم ہے۔ من تشبه بقوم فهو منہم جس قوم کی تہذیب و تمدن، اخلاق و اعمال اور صورت و کردار اپنا لیا جائے تو وہ اس قوم میں شمار ہوتے ہیں۔

شیطان کو کسی نے بھی نہیں دیکھا
مگر شارعِ علیہ السلام نے

تمام شیطانی قوتوں سے نفرت و اجتناب کی ضرورت

فرمایا کہ وہ بائیں ہاتھ سے کھاتا ہے اس کی مشابہت نہ اختیار کی جائے، مگر جن افراد یا قوموں کو ہم مشابہت دیکھتے ہیں کہ بائیں ہاتھ سے کھاتے اور سنتِ نبویؐ کا مذاق اڑاتے ہیں تو ان کی مشابہت تو بطریقِ اولیٰ ممنوع ہونی چاہیے۔

یہود و نصاریٰ، اسکریوں اور انگریزوں کو ہم دیکھتے ہیں۔ ان کے کردارِ اعمال، تہذیب و تمدن اور تعلیم اور نظام کی بنیاد ہی شریعتِ مصطفویٰ صلی اللہ علیہ وسلم کی مخالفت ہے تو ہم ان کے بود و باش اور طور طریقوں سے خود کو محفوظ رکھیں گے۔

دوسری بات یہ ہے کہ اکل و شرب فطری امور ہیں فطریات میں جب شیطان اور شیطانی قوتوں سے تشبہ حرام ہوا تو عبادتیں تو بطریقِ اولیٰ تشبہ حرام ہے ایسا تشبہ اختراع و بدعت ہوگا کہ ہم عبادات میں مشرکین، اہل کتاب، ہندوؤں اور بت پرستوں کے ساتھ معمولی سا تشابہ اختیار کر لیں مثلاً قبر پرستی یہ وہی مشرکین کی اصنام پرستی اور بت پرستی ہے جو شرعاً ممنوع اور شرک ہے۔

بائیں ہاتھ کے ساتھ کھانے کی وجہ سے شیطان بھی شریک طعام ہو جاتا ہے۔

یا کل بشمالہ ویشرب بشمالہ۔ میں ایک توجیہ یہ بھی کی گئی ہے کہ یہ ضمیر غائب کا مرجح احد کم ہے تو معنی یہ ہوگا کہ شیطان بھی اس کے بائیں ہاتھ سے کھانے کی وجہ سے اس کے ساتھ کھانے میں شریک ہو جاتا ہے اور سب کچھ بے برکت ہو جاتا ہے باسببیت کے لیے ہے شیطان اس پر غرض ہوتا ہے کہ بائیں ہاتھ سے کھانے والا میرا دوست ہے کہ نبی صلی اللہ علیہ وسلم کی سنت اور اسلام کے امور اہل کی مخالفت کرتا ہے۔ حضرت عائشہ رضی عنہا سے مرفوع حدیث ہے من اکل بشمالہ اکل معہ الشیطان (الحدیث)۔ قال الحافظ والذوقی حصل الخبر علی ظاہرہ وان الشیطان یا کل حقیقۃ لان العقل لا یعیل ذلک وقد ثبت الخبر بہ فلا یحتاج الی تاویلہ (تحفۃ الحوذی)

الشیطن۔ ویسے تو شیطان ہر سرکش اور شریر کو کہتے ہیں سیبویہ جو لغتِ عربیت کے امام ہیں نے اکتاب میں کہیں اس کے نون کو زائد اور کبھی اصلی لکھا ہے رتاج العروس فصل الشیطن من باب الطام۔ اس کی وجہ یہ ہے کہ اس کے اشتقاق میں اختلاف ہے بھروں کے نزدیک اس

کا وزن نفعال ہے لہذا اس کا وزن اصلی ہے اور شطن سے مشتق ہے جس کے معنی دور ہونے کے ہیں اسم فاعل شاطن ہے۔ شیطان نیکی اور حق سے دور ہے۔ کونیوں کے نزدیک اس کا وزن فعلان ہے اور نون زائر ہے شاطن شیطان سے مشتق ہے جس کے معنی ہلاک ہونے کے آتے ہیں شیطان کا استعمال جلنے ہلاک ہونے، باطل ہو جانے الغرض کئی معنوں میں ہوتا ہے شیطانِ سرکش و متمرد میں یہ ساری صفتیں یکجا موجود ہیں وہ دنیا میں غصہ اور حسد سے جیتا مرتزا ہے آخرت میں دوزخ میں جلے گا اور ہلاک ہوگا۔ خود غلط راہ پر چلتا ہے اور لوگوں کو لے جاتا ہے خود باطل پر ہے غلط کار ہے بہر حال اس میں یہ بھی یاد رکھئے کہ اس میں جلنے کے معنی حقیقی ہیں اور معنی مجازی۔

اصح۔ کیونکہ انک و ابن عیینہ دونوں عمر اور عقیل سے اعدل ہیں۔ دونوں کو سند میں تعدیل و ثقاہت زیادہ حاصل ہے۔ لدن ماں کا و ابن عیینہ اجل و اوثق من معمر و عقیل و قد تابعہما عبید اللہ بن عمر۔

سلسلہ مطبوعات مؤتمرات المصنفین (۲۱)

اقتدار کے ایوانوں میں

شرعیات کا معرکہ

مولانا سمیع الحق

تھک کی آبرو کا میں خاندانِ شریعت کی بڑھ چڑھ کا روشن باب، ایوانِ اسلامیہ اور قومی سیاست میں نظامِ اسلام کی جنگ، آغاز، رفتار کار، مسر آزار ماحول کی طرح یہ لہر دہندہ اور مستقبل کے لاکھوں کے علاوہ خارجہ پالیسی، محنت کی نگرانی، جہاد و انصاف اور اہم قومی و ملی اور بین الاقوامی مسائل پر فکر و نظر لکھو اور یہ مسلسل تبصرے۔

مؤتمرات المصنفین

دارالعلوم حقانیہ، اکوڑہ، تھک، نوشہرہ

سرحد (پاکستان)